

ТЫЗЭКЬОТМЭ — ТЫЛЬЭШ!

Адыгэ макъ-



Бэдзэогъум и 27-р — Адыгэим
къэралыгъо гъэпсыкэ иэ зыхъугъэ Мад

1923-рэ ильесым
гъэтхапэм
къышегъэжьагъэу къыдэкы

№ 139 (22588)

2022-рэ ильес

МЭФЭКУ

ШЫШХЪЭИУМ и 4

ОСЭ ГҮЭНЭФАГЬЭ ИЭП
Къыхэтутыгъэхэр ыкы
нэмыкI къэбархэр тисайт
ижъугъотэштых
WWW.ADYGVOICE.RU

6 +

Адыгэ Республикаэм и Правительствэ игъээст

Адыгэим и Лышъхъэ Херсон хэкум щылагъ



Адыгэим и Лышъхъэу Къумпыл Мурат Херсон хэкум и Геническэ район щылагъ.



Адыгэим икыгъэ купым хэтигъэх Адыгэ Республикаэм и Премьер-министрэ иштээрлыхъэр зыгъэцэкIэрэ КIэрэшэ Анзаур, Адыгэ Республикаэм тошшэнэймрэ социальне хэхъоныгъэмрэ-

кIэ иминистрэу Мырзэ Джанбэч, Адыгэ Республикаэм псөольшынымкэ, ЖК-мкэ ыкы гъогу хызызметымкэ иминистрэ иапэрэ гуадзэу Лашышэ Рэмэзан, «Госэкс-пертиза Адыгэ» зыфи-

юром исметчик-специалистэу Александр Веснинир, шьольырым ипсөльшэ организациехэу, пшэдэкыжьеу ыхырэмкэ гүнэпкэ гъэнэфагъэ зиэ обществэу «Форвардым» ипащэу Дзэл Аскэр,



«Дортранссервисым» ипащэу Хабахъу Аскэр.

Геническэ районым ицыф псэуплэхэм, дээграждан администрацием ипащэу Андрей Клочко игъусэу зашэлэм кIэлэццыкIэхэр, еджаплэхэр, щагухэр, унэу зэхакуутагъэхэр зэригзэлтэгъутгъэх. А чыплэхэм ачыпсэухэрэм Къумпыл Мурат гүшүэгэй афэхьгүй, зыгъэгүмэйхэрэ тофынхоэм зашигъэзогъ.

Пстэуми апэу зэшохыгъэн фэе тофынхоэмкэ Адыгэим Геническэ районым иштуагъэ риггэкыщт: илъэсикIэ еджэгъум еджаплэхэр ыкы кIэлэццыкIу ыгыплэхэр фэгъэхбазырыгъэнхэмкэ, сымэджэххэм ыкы мединине бригадэхэм яоф нахь гъэтэрэзгыгъэнхэмкэ,

инфраструктурэр зыпкэ игъэуцожыгъэнхэмкэ, чыгулэжхэм лэпилэгъяятыгъэнхэмкэ, кIэлэццыкIу джэгуплэхэр шыгъэнхэмкэ, санитарием ылъеныхыкокэ шапхэхэр гъэцкIэгъэнхэмкэ.

Къумпыл Мурат социальне псэуплэхэм зэхэмли апэу гъэцкIэжын тошшэнэу арашыплэштхэр ыгъэнэфагъэх, ящыкIэхээ оборудование ажэлэхэхэзьэнхэмкэ пшээрильхэри къыхигъэшгъэх.

Республикэм и Лышъхъэ районым икIэлэеджаклохэмрэ ахэм янэятхэмрэ alyklagъ. КIэлэццыкIу хэм Адыгэим изыгъэпсэфыпIэ лагерхэм чыпэ ашаралтыт. Пстэумкини нэбгырэ 500 фэдиз загъэпсэфынэу Адыгэим къягъэкIощт. Къумпыл

Мурат ны-тихэм къифа-гъэуцугъэ учлэхэм игъэ-клотыгъэу джэуапхэр ари-тыжыгъэх ыкы республикаэмкэ ахэм якIэлэццыкIу хэмрэхэр хъэкIэ льаплэхэу зэрэхъущтхэр ариулагъ. КIэлэццыкIу хэм ящыкIагъэр зэкIэ арагъэгэтошт, джащ фэдэу Ѣынгъончэным иофтхабзэхэр зэрищыкIагъэм тетэу зэрхаштых.

Къумпыл Мурат Геническэ районым зыщэ-лэм фермер хъызмэт-шлангэу «Днепр» ипащэу Александр Кистечко lyklagъ. Хъызмэтшлангэм ичыгу гектар мин 12 мэхъу, пхъэшхъэ-мышхъэ чыгхатэр гектар 270-м нэсэ, хъалыгъу-пэжъаплэ, джащ фэдэу

(ИкIэх я 2-рэ н. ит).

ЯЗЭДЭЛЭЖЬЭНЫГҮЭ ТАПЭКІЭ АГЬЭПЫТЭШТ

Адыгейим ипредпринимательхэм ашыцхэм зэдэгүүшигээгүй адырялагт, тоф зэрээзэдаштээштийр къэзыушихьатыре зээзгыныгэхэм зэдактэхагъэх.

Адыгейим продукцые къыщы-
дэзыгъэкхэу, нэмикл хэгъэгу-
хэм чанэу ачызыщэхэрэ в
экспорт юфым үүж ихъэ зышо-
ицьо предприятиехэм ялтыкхэр
зэлуклэм къырагъблэгъагъэх.

Іофтхабазэр предпринимательхэм іәптиләгү зыщарагъэтілтөрэ гупчек «Мой бизнес» зыфиорәм шыкыуагъ. Предпринимательствә цыккүмкә ыкыл гуртыымкә Адыгеим иэкспорт-терхэмрә Казахстан идиистрибьютерхэмрә зэрэззэгъытъэхэмкә, гъомыләпхъэ продукциер, хәушүхъафыкытъэ техникэр ыкыл іәмэ-псымәхэр, ащ нэмийкүэ унагъом щагъефедэрэ химиер тучан сельхэм ашащәштых.

— Йоғтхабаззы тигупчы шы-
зыхэтшатырдың мурас шұхына ғалым
иілдер сатыушынан Казахстан кын-
кылғыштың мурасынан тиесінде тиесінде
экономикада ылғындық жағдайда
яшушылардың зерттеуден көнбайынан
бизнесмендердің ылғындық жағдайда
запросынан мурас шұхына ғалым
иілдер сатыушынан Казахстан кын-
кылғыштың мурасынан тиесінде тиесінде

Лъэпкъ проектэу «Предпринимательствэ цыкIум ыкIи гуртым Iэпы-
Iэгъу ягъэгъотыгъэнүр» зыфиорэм иғэцэклэн хахьэу Казахстан илъы-
кло куп джырэблагъэ Адыгейм қьеблэгъагъ.



пхъэм хэшлкыгъэ продукциер, псэольэши пкыгъохэр ары. Псыр, коцыр, пынджыр лъэшэу ашгогъэшлгъоныгъэх, — Кылыагъ «Мой бизнес» зыфило-рэм ипащэу Кыкыл Артур.

Гупчэм ипаще кызызэриуа-
гъэмкіе, Адыгеим товар кызы-
щидэзыгъэкыре предприятие
20 фэдиз йофтхъабзэм хэлэ-
жьагь. Таможенне союзым
Адыгеир зэрэхахъэрэм ишыа-

гъэкіе экспортим ылъэныкъокіе гумекіыгъо щыіэп. Мы ильэсым нэмыйк шъольтырхэм, Беларусым, Абхазым, ялтыкъохэр Адыгейим къекіогъагъяех. Мыщ фэдэ зэ-lykіэр ящэнэрэу тишъольтыр

щекто. Даще фәдәу мыгъе Ка-
захстан щыктоғъе къэгъэлъе-
гъон-ермәләкъитүмә Адыге-
им илъыкло куп ахәләжъягъ.
Гъомылапхъэхәм ыкни псөо-
льшеш материалхәм яуғъэкъын-
кіе зәзәгъыныгъэхәм зәда-
кіэтхажъәх. Джыри мы ильесым
ыкіем Адыгеим илъыкло куп
Казахстан клонәу агъеннафә. Аш
нахьыбәу къеклонләштых, ама-
ләу щыләштыри нахьыбәшт,
бъуитүмкни федә къаяхъеу яз-
дәләжъәнныгъе агъепытәним
тапеки тоф дашшәшт.

— Казахстан Евразийскэ экономических союзым хэт. Аш нэмүкізу, Урысыем ипар-тнер шынбаға әхэм абын. Адыгей-им ыкіи Казахстан япредпри-нимательхэм язәлпхыныгъэ нахь пытэнным тыптылыщ ыкіи ти-шьольыр үйләжъэрэ компа-ниехэм япродукции Казахстан ибәдәршілікхэм ащащэн альэкінен тадәләпшіләшт, —
кызыуар экспортымкіе Ака-демием іекіыб экономике іоффшіннымкіе и Агентствэ ипащен Алина Эюповам.

Казахстан кыкыгъэ лыкъо
купър Адыгеим ипредприятие-
хэм ашыщхэм ашылгъ, япро-
дукции нахъ благъезу нэлүасэ
зыфашылъ.

КИАРЭ Фатим.

КІЭЛЭЦІЫКІУ ІЫГЬЫПІЭР ШІЭХЭУ КЪЫЗЭІУАХЫЩТ



Сабый 240-рэ зычэфэшт кіэлэцікlu ыгыыпэ станицэу Джаджэм щашыыгъ. Джырэкі тхыльхэм япсын үүж итых, «Чебурашкэм» ипчэхэр шэхэу кызыэшүү-хыштых.



«Къоджэ псэуплехэм хэхъоныгъэ ашыныр» зыфиорэ программэм ишүугъякэл гъэрекло учреждением ишын аублэгъягь. Сомэ миллион 221-рэ ащ пэуугъяхьаагь. Иофшиэнхэр зэрэзэхаше- рэм АР-м и Лышхъяэу Къумпыыл Мурат гъунэ лъифигь. Охътэ кіәкым къыкыц! шапхъэхэм адиштэу ар ашынэу, зэрифэшьуашау агъэдэхэжынэу пшъэрыль къафигъяу- цугъягь.


къатитлоу зэтет, квадрат-
нэ метрэ 5673-рэ мэхъү.
Нэмэгдч чыгылдаж, къа-
рыкъыхээзэ күлэццыкъухэр
мыщ къэкъоштыг. Зипсай-
ныгээкээ илэгүхэм ади-
муштэрэ күлэццыкъухэм
лоф адээзышгэшт дэфек-

толог, логопед ықғи психология аштағынан.

Шыгуу къедгъэктын, 2020-рэе ильесым станица Дондуковскем күләләцыкты ыгынып! Еш жысы хуягъэм ычынып! Еш зэрэшашыгъагъэр. Нешеңдике ашташар.

Абыдэ Хисэ десэгъаштэ

Къэлэмыр къесэзыгъэштагъэр бэдзэогъум и 13-м Абыдэ Хисэ итхыгъэу «Къуекъо Налбый ар епэсыгъ» ылоу «Адыгэ макъэм» къихиутыгъэм сизеджэр ары.



Сиклэгъу лъэхъаным тифагъ мылым ытыххэрэм сяджэу, гущиэ щерьюо къигъотыхэрэм саригъэгупшысэу, гузылысымытэгъе пчагъээмэ санигъэсы зэхъум. Къунчыкъохъаблэ икэлэ пугъяу, Къуекъо унагъом ѡшпугъяу, сэннаущыгъе ин зыхъэлгъэгъе тхаклоу, усаклоу, ылорэр философскэ гущиэклэ къыгъэшыгъипкъэжъяу, адигэ литературэм пытэу хеуцоцэ Къуекъо Налбий Юныс ыкъом сыкъитетгүштээ сшоигъу.

Сэ Налбий сшэнэу зэрэхъуяа къэбар гъэшгэйон пыль. 1966-рэ ильэсүм Мыекъуапэ дэт къэлэгэйдэжэ институтын иадыгэ отделение сичэхъягь. Апэрэ мафэхэм нэуасэ тызэфхуяа глаэхэри пшъашхэхэри. Тэ тиунэклэ(100 зиномерым) я 37-рэ унэм ис пшъашхэхэу іэвээшкъю Бибэ, Абрэдж Зарэ, Цундышк Розэ, Елена Малышевам нэуасэ тафхуяа. Пчыхъэ горэм глаэхэмкэ тыклиягъ тинэосэ пшъашхэхэм адэжь. Еленэ а уахътэм исигъэп. Еджэн-общественна ювшэнхэм тарьгүштээ тыщисэ Елена къихажыгъ. Гушоғо-гумэ-кыгъо горэм зэрээлниубытгъэр ынэмэ

къаклэштэу тыкъыплыхы, тхыль уцышьо цыкъоу ыыгъыр ыгъэссызэ езбэрэу къеджэу ригъэжъягь. «Мэчэрэгъу чыгур, мэчэрэгъу, сиغم къышекокы...» «Мыр зытхыгъэр шьоша? Ар Къунчыкъопцим икъуджэ къышхуяа усекло ныбжыкъю Къуекъо Налбий!» — къытиуагъ аш. Зээлэлтхызэ тхыль цыкъум теджагъ, дгъэшгэйтуагъе тхаклом игулытэ чыжъяу зэрэлпээр, адигабээр дэгъоу зеришгээр. Джащ къышгэжъягъэр Налбий итворчествэ сицыгъуаз, итхыльмэ сяджэ.

Новеллэ зэхэтэу янэрэ ятэрэ апаа ытхыгъэу «Щымылэжхэм яшьон» («Вино мертвых») зыфилоу 2002-рэ ильэсүм къыдэкыгъэм фэгъэхыгъэу тхыльеджэ зэхахъэ тичилэу Гъобэкъуа щызэхашгэгъягь. Аш сэри сигуапэу сицэлэжъягъ, сицыищгүштээгъ. А мафэм нэрыльтэйоу Налбий нэуасэ сицэхъуяа. Итхыль гущиэ фабэхэр къысфытырхи къыситыгъягь.

Згъэшгэйтуагъэр «Лъан» ылуу къыкъетхэжъягъягъ. Икъоджэгъухэу Гъыщ Заурбээрэ Къуекъо Асфаррэ ашыгъум

къысаогъягъ Налбий ичилэгъухэр арэущтэу зэрэджэхэр. Аш үүжи тхыль пчагъэ къыситыгъ «Лъан» ылоу къэтхагъэу.

Лъэпкъым фэшьыпкъэу, ихъишъэ ышлэу, адигагъэр зэрихъэу, нэиутэу гущиэу, цыфмэ шу къадэхъу зэрэшо-игъор къыхэштэу щытыгъ Къуекъор. Драматургием ёишиштэгъ. Ильесэхэр театрэм щигъэуцгъэх, апэрэ адигэ кином исценарие ары зытхыгъэр. Мыш лъэпкъым къырыкъуагъэр къыщиро-ткыгъ. Налбий зыщашиштэгъэр ихэку зацьоп, зэрэдунаау икъебар үргэгъэ.

Философскэ гупщисэ зиэ статьяу, очкерку ытхыгъэхэм адигэ намысыр къызэрэхъумэштэу ашыгъырыштэгъ.

Хабзэ зэрэхъуяа, цыфыр щымылэжъи зыхъукъэ игъэхъагъэхэм татегу-щынене етгэжъэ. Аш фэд Налбий. Ау шылыкъягъэ хэлъяу зытетым тетэу къетхы Абыдэ Хисэ: «Цыфхэм къахэнэжъишиштэу шылыкъэнэгъэу, псэпешла-гъэу уилэр, цыфыгъэу, лыгъэу пхэлтээр ары». Тэрээ!

Арышь, сибу къыздеа ѿ десэгъаштэ янэм лээу къыльфыгъэ Хисэ. Цыфы-бэ зыхъэрэ чынпэ къыхэхъгъэу Налбий исаугьэт агъеуцунэу тифэ шылыкъ.

Лэшгэйум ээ къыхэфэгъэ цыфм, Къуекъо Налбий ар къылэжъигъ!

СТИШЬУ Майор.

Гъобэкъуай.

Ионыгъу-2022-рэ

Бжыхъасэхэм яуухыжын аухы

Адыгейим ичыгулэжхэм мыгъэ яуухыжынэу пстэумки бжыхъэсэ гектар 105844-рэ апхыгъягъ. Аш щыщэу 12144-рэ хэмээ рагъэубытгъягъ, коцыр гектар 83862-рэ хъущтыгъ. Джащ фэдэу рапс гектар 9538-рэ, тритикалеу 155-рэ хальхъэгъягъ.

АР-м мэкъу-мэшымкэ и Министерствэ шышхъэум и 3-м тызэрэшигъэзьогъазьемкэ, бжыхъасэхэм яуухыжын гүнэм рафылгъа. Зы гектарын, гурытыхмкэ льтагъягъ, центнер 50,1-рэ къирахы.

Хээ гектарын, гурытыхмкэ льтагъягъ, центнер 50,4-рэ къирахыжыгъ. Ашкэ аш итых Красногвардейскэ районым ичыгулэжхэр. Пстэумки аш фэдэ күлтурэу гектар 2169-рэ ялагъ, гурытыхмкэ льтагъягъ, центнер 57,4-рэ къытагъ, тонн 12447-рэ къаугоижыгъ.

Джэдэжэ районым ичыгулэжхэр ахэм ауж къэккэу итых. Гектар 2854-рэ хэмээ рагъэубытгъягъ, гурытыхмкэ зы гектарын центнер 54-рэ къирахыгъ, къаугоижыгъэр тонн 15417-рэ мэхъ.

Коцыр, ыпеккэ къызэрэтуагъэу, гектар 83862-рэ хъущтыгъ. Аш изы гектар, гурытыхмкэ льтагъягъ, центнер 50,2-рэ къирахы, тонн 417292-рэ къаугоижыгъ. Ошхэм амьгъэхъумэ, аш щыщэу къэнэгъэ гектариштээ заулэм иуухыжынны мафэхэм аухыщ.

Коцым къирахырэмкэ Ко-хъэблэ районым ичыгулэж-

яожын ыуж ихъагъэхэр тичыгуплэжхэм ахэтых. Пстэумки хэе гектар 92,5-рэ ялагъ. Ау яуухыжыгъах, тонн 482-рэ къирахыгъ.

Зэнтх гектар 467,5-у хальхъэгъягъэм 301-рэ хальхъягъ. Зы гектарын, гурытыхмкэ тонн 21,5-рэ къеты.

Гъатх гэхэдээрихъэхэм зыгъэтихъэгъяжэми къаугоижы. Пстэумки гектар 300-м ехъу-гъягъ, тонн 446-рэ къарахыгъ.

Хъырбэдзым, нашэм ыкъи къэбжьыем гектар 511,7-рэ арагъэубытгъ. Ахэм яуухыжын джыри рагъэжъагъэгоп.

ХҮҮТ Нэфсэт.



Гъэзетеджэхэм къатхыхэрээр

Си Шыхъанчэрьехъаблэ

**Бэ бгъэшІэн, макІэ бгъэшІэн,
Укъызщальфыгъэм гур екIужын.
Си Шыхъанчэрьехъаблэ гупсэ
Сэ сыгуи екIужы.**

Бланэри къызщальфыгъэм екIужын хабзэ.

Псыхъо лушашьэмрэ мэз гъэкыгъе цунэ шхуантIэмрэ азыфагу ис чылэ зэкъужьэу, сигусэу, сикласэу, сыйкызыщихъугъеу, Шыхъанчэрьехъабл! Псыхъом ыцээр Псэкъупс, мэзым ыцлахъэр Кармолино. ИшысыкIе, итеплэе анах сурэтыш Iазэм къытхыми арыгъе ныIэп, тепльэ дахэ илагъ.

Чылэр иныгъэп, цыкIугъэ, ублэпIе еджапI дэтыгъэри, я 4-рэ классын нэс. Ау чылэр зэрэпхъожын щымыIеу гъэпсыгъагъэ, хьишэхэри пыльх. Кыдэхъагъеузи дэкъижыгъэп. Чылэм ыцIе бзу зэтяраотыкIи, ау сэ анах сшотэрэзээр Цэй Ибрахимэ къытхигъэр ары (Цэй И. «ХэшыпыкIыгъэ тхигъэхэр»). Мыекуупэ ГУРИПП «Адыга», 2000-рэ ильэс н. 407 — 408-рэ «Сын князя Ахаджако» урсызбэлэ тхигъэ. Чылэр сатыришэу щысыгъ. Алерэр псышушом лусыгъ. Ятлонэрэр — мэзушом. Аш ыужым къахэкIыхэрэр къызакIохомэ, мэзир тыраупкIызэ щытысыгъагъэх. Етланэ мэзир нахь льэшэу тыраупки, уц къашхо дахэр агузгу дэлтэу ящэнэрэ сатырэр тысыгъе. Мэзир тыраупки зэххум къужьенту къыранэгъагъ, зир тэ тадэжкIе щытыгъ, «къужьее маф» алоу. Аш дэжкIым тхэлэлхүхэри щашыщтыгъ, чылэм зыгорэ илэ хүмэ цыфхэр щызэрэугъоиштыгъэх. Адрэ къужьаэр, бывлымхэр заукыкI щыкIашэти, ашь щытырахьщтыгъ. Пчыхъашхъапалэрэ жьау зыщихъурэм щызэхэсныщтыгъэх.

А ящэнэрэ сатырэм конторэри, токри зэпэуутэу щагъэпсыгъагъ, аш ублэкIымэ шы Iэхъогуур зыдэтри къашыхъагъ. Мэзир урхэхъанэу урам цыкIу къагъани, школыкI щашыгъ, аш ыпекI ёзкыуиш заом хэкодэгъе шыузабэ горэм Хаджэт, Лъеустэнмэ янысагь, Мамыймэ япхуугь иунэ школэр чэтигъ. Алерэр кIэлэгъаджэу ялагъэри урсыгъ.

А къэспчыгъэмэ ауж къызакIельтикоу унагъохэр псыр къызящигъазэрэм нэс тьысыгъэх. Лъэмиджир зыщтырашьихъэгъе чылпээм нэс. Мэзир псышушоми уархэхъан, уякIолэн плъэкынену урам цыкIухэр унагъомэ азыфагу къагъанешигъ. Чылэ зэдэлжьэу, якини, яхъари зедаитеу щыIехэзэ зэо мыйор къежьэ.

ЗилакъокI нахьыбагъэр Мамыйхэр ары. Чылэм лIэкьюабэ дэсигы: Къадыхэр, Хунагохэр, Лъеустэнхэр, Къэбэртаехэр, Гъопсынхэр, Цэихэр, Шэуджэнхэр, Кушухэр, ЗекIогухэр, МамыйкI ёзягъетхъыгъэхэри ахтагъэх. Ау зэошхом ёзфхыгъэр бэ, анахьэу Мамий клалэхэр. Аш фэш джы Шыхъанчэрьехъаблэ Мамий унагъоу къидэнагъэр бэп.

Чылэ цыкIум къидэкIыгъэх тхакIу, артисти, шэнгэлэхъэри, хабзэм иофышшэ зэфэшхъафхэри. ТхакIоу Лъеустэн Юсыф иповестэу «Гъогур Iухыгъ» ыки ироманэу «Къушхъэр къенэфы» ёзфишхэрэм дэгьюу къираагъэльгъуки революцием ыпекI, ылжыкI эзошхом ильэхъан чылэм изытегъээр, шылпкIе, чылэм ыцIе къыриорэп, ау аш фэдэ зыщихъугъэмэ ашыщш, хъугъэ-шлажьэу ынэ пекIекIыгъэу е зыщыш чылпээм

ехыилагъэр къытхыгъ. Аш фэд повестэу «Гъогур Iухыгъ» зыфиорэми хьишэу пыльыр. Чылэм илэжапI псыхъоу Псэкъупсэ зэпрыдзыгъеу щытыгъ, поым зэпрыкIынхэмкэ лэжакIохэр къин хэтгъэх. Аш пае Адыгэ автоном хэкум итхаматэу Хъажырэте Шыхъанчэрье иофшэгъухэм ашыщхэр игусэхэу къэкю, чылдэсхэр ягусэхэу Пчыхъалыкыа щегъэжагъеу Къэзэнкье цыкIум нэс къаплыхъэ ыки Шыхъанчэрьехъаблэ цыпэм дэж псыхъом льэмидж тыралхъанэу рахьухъэ ыки тыралхъэ, гъогур Iухыгъ мэхъу. Ашыгъум Лъеустэн Юсыф ильэс 13 ыныбжьыгъ. Аш ехыилагъеу уси зэхельхъэ, ары апэдэе ымакъэ зыщыуриэри. Джаш фэд, заом игъом чылэм щыхъугъэ-щылахъэхэри ыгъэфдэхэзэ, романэу «Къушхъэр къенэфы» ёзфиорэри къетхы.

Заом ильэхъан...

Заом ыпекI, зэо ильэхэм, аш ыужи чылэм пащэу илагъэр сэ сят — Мамий Султлан Титуу ыкъор ары. КIэлэгъаджэмэ къахаши лэжакIомэ перйт афа-шыгъагъ. ышнахъыжы, ышыпху нахьыкIэу Зулихъани, (ыш Анауэр ыцлагъ), заом ашх. Ау еж къуаджэм къыдаагъанэ ынэ лъэнкье сэжьатныгъэ илагъэти, сята гъусэ къыфашыгъагъэр Вер, партием ирайком исекретарэу Къадэ Хаджэмэ зекIе ятэгъэгъетысих зелом, «Зышхъанчэрьехъаблэ цыф зябгъэгъетысих зыкIилогъагъэр. ыкъо къинэу, хъазабэу кIэхэкIыгъэм фэдэу, ильфыгъэхэм, ышнахъыкIэрэ ышыпху нахьыкIэрэ зэрахэтижьэу, пыххэр ялэнэу фэягъэп. Ау аш пае къемынэу а гухха-гужхыр къызфырялахъэхэри щылахъэх. Аш къыхэкIыкI тягээ



къызекIыжым, щылахъэрэгъетыгъэп, къин чылпэми арагъэфагъ. Мамий Султланэ Къадэ Хаджэмэ ишхъэгъусэ Верэрэ сид къин апэкIемыкIыгъ, сид хъэзаб арамыгъэшчыгъ?!

Сэ сянэжьэу Мамий Долэтхан ыпхуу Зулихъан заом щылахъ, ильэс 4-рэ къэтигъ, ыкъоу Анзаур кIэлтилтур къыкIэни заом хэкодагъ. ыкъоу Султлан, сэ сята, заом щыIе папкIеу щылахъ. Заор зэуцужым иофшэгъугъэ бзыльфыгъеу Верэ, «Султлан, нэмийхэм аготыгъэхэр зекIе ятэгъэгъетысих» зелом, «Зышхъанчэрьехъаблэ цыф зябгъэгъетысих зыкIилогъагъэр. ыкъо къинэу, хъазабэу кIэхэкIыгъэм фэдэу, ильфыгъэхэм, ышнахъыкIэрэ ышыпху нахьыкIэрэ зэрахэтижьэу, пыххэр ялэнэу фэягъэп. Ау аш пае къемынэу а гухха-гужхыр къызфырялахъэхэри щылахъэх. Аш къыхэкIыкI тягээ

шыпхуу Зулихъан депутатэу къызагъэльгъоми списокэм хауцэрэпхыкIыгъ, тын льапIеу хэгъэгум къыфигъэшьшошагъэмэ апайи къэнагъэп, тягэ иофхэри нахь къызэщикууагъэх, ау аш пае къэмийнэу, тягэ чылэм зэрипэшагъэм тетэу колхозым фэбэнагъ, фэлэжьагъ, иофшэн къыщигъэкIагъэх, лэжакIомэ зэрэпэшагъэу, зыгъэлсэфыгъо уаххэр къэсифэ шытхуу хэлъэу тоф ышылахъ. А зигуу гээтийгъэхээ, нэмийхэм зыфээзийгъэхэр, ахэр пыдзафэх, адэр лэжакIохэр зытэгъэхэм тетэу, зэдэлжьыхъэу, щыкIэхээ дахэ ялэу щылэх.

Зэо ужым щылахъэр

Чылэр цыкIуми, еджэгъабэ къыдэкIыгъ, иофшэнхэмкэ щытхуу хэлъэу зымакъэ льэшэу лугъэхэри бэу ахэт. Алерэр зигуу къесишиштыр Хъунэго Чатиб,



ГУПСЭРЭ ИЦЛЫД ПЭРҮҮТХЭМРЭ



чыләми къыштыхъугъәп, Хъунагоми ашыщәп, зыщищыр Аскъәлай, Хъабрацомә ашыщ. Хъунәго Лаху кләэ илагъәпти, ишъхъәгъусә Хъаджхан ыш кләэр къылахи, зытырырагъәтхагъ, рагъәджағагъ, аплыгъ, аләжыгъ. Адрә чылә кіаләмә афәдәу Пчыхъәлпікъуае күзә еджагъ. Еджапәр къызуехым, Краснодар дәт мәкүмәщ институтым Җәхъагъ, щеджагъ. Кіаләр нәутхәу, сәнаущәу, шіненгъә дәгъуи Іәкіельтәу щытыргъети, һоғшіненр зыреғажъэм, дәкіоят. Аужыре ильезым Адыгә хәкумкә «Сельхозтехникәм» ипа-шәу ашы, хабзәм фәштыпкъәу фәлажъ. Чыләу зыщаплугъәр зы мафи щытупшәу къыхәкырыгъәп. Колхозми иштөгъәшхо къыригъәкырыгъ, чыләдәсмә яльәуи зықын къызәккигъәккожыгъәп, «уай-уай Хъунәго Чатиб» ариғызлағагъ.

Мамый лАкъор

Районымкээ комсомольскэ организацием иапэрэ секретарэу йоф ышлээз, дээм күлүкүу щишлэнэу 1935-рэ ильэсэм ааша, 1938-рэ ильэсэм хыккүумэу Хасан зыфиорэм щыкторэ заом хэлажьэ. Хэгээгүй зэошхор мэклофэ Къокынгэ Чыжьэм щыягы, щызэуагь. Дээклолт кызыэрькном щыригъажы, подполковникын нээсигь. Тын льаплэхэри кыифагъешшошагьэх. Заом кызыекъижыым, ВЦСПС-м иприемнэ исекретарэу регбажьэш, йофшлэнымкээ Унэшхом икомендант мэхъу. Ежьири чылэм къаклощтыгь, чылдэсхэри Москва клохэмэ, ёувалтштыгьэх, чэцрыгпи ыдэжь щырахэуу бэрэ къыхэкыигь. Дээм күлүкүу щызыхынэу Москва, Москвоскэ хэкум ифхэхэрэм алтыклощтыгь, ынаалатыргэтиштыгь. Къалихыхэти, ядэжь къыщхэти, шэмбэт, тхъаумэфэ мафхэм ядэжь щигъялштыгьэх. Аш фэдэмэ къахэфагьэу сэ шыцэ къесон слъэкъищтыр Цэй Заубэч, адрэхэр къалотжэйэу зэхэсхыгьэх. Сэ сшынахыкээу Борис Москва щеджэ зэхжум ыдэжь клощтыгь, идэгүүгэ къыифэмуюхэу къитетгүшциштыгь. Аш фэдэ клаал уиллакыу уичыли къыдэкыгьэу уйлэныр насыптыгьэу сэлльтээ, къышигнэгэе клаалхэу, зыщыцыр зыщымыгбуулшхэхэрэми псауныгьэ пытэ ялэнэу сафэлъяло. Ыш Төуцожьэу адыгэгэгэшхозыхэлтэй, ллакъор зэригхыным, ныбжынкээхэр лъэгьо тэрэз тырищэнхэм фэбанэрэм псауныгьэ пытэ илэнэу тыфэлъяло, игхэхъагъэхэм афэшли «тхъаугэгэ-псэү!» етэлэ.

Псэү!» ётёю.
Мамый Абубэчыр театральнэ институтым щеджагъ, Москва дээсыгъ. Мые��уапе къэклоjьи, театрэм йоф щишлагъ. Аши чылэр шыгъупашаъэп, йоф зыдишлэхэрэргүусэхэу къаклоти, спектаклэхэр къйтфарильгъельяа ѿштыгъ.

Абубэчир артист Къодыягъэп, Хэгъэгу зэошхоми илахьышу хишыхаагь, медаль-
намжийн түүхийн эхийнээс.

Мамый Казбек Хыилимэ ыкъор Мые-
къопэ къэлэ сымэлжэшым чэтыгъ.

Урысые Федерацием изаслуженнэ врач. Соловьев зэшхэм япремие илауреат. Ишүхъяфтынхэмкээ къэошэ зэрэвраач дэгүү дэдагч, сымаджэхэмкээ дэгүүтээ, икъоджэгчоо еолгагчахэри ыгъэрэзгэхэй. Чылэм ѿшгхорэльф бзыльфыгээм илофф дээу, ишыкгээ льыр амыгъотымэ мыхунэу зэхүүм, зипхьорэльфхэр зешэм, калэмэ лъэккэу Краснодар щырягэрээ зыфэдэр ешлэти, макъэ кызырагчээум, Борис льыр зыщыхащыре станцием ипащэ дэгүүши, псынкгэу льыр арагчээгтоог, аш ишуягчкээ сымаджэр ыльээ кыйтеуцожьыг. (Шэнэгэлэжжээ Мамый Руслан ышнахык Казбекыр, чылэдэсхэр «Зимкэкэ» елжэх).

«Зимбэй» ёдэх).

Мамый Султлан ыкъоу Борисэрэ ышэү заам хэклодагъэм икъалэу Казбекрээ (чылгэдэсмэ зэршэлэрээ Ким) зигугъу къэсшүүхэмэ сшоильтор.

Кимэ Баку дэт политехническэ институтыр къызыуҳым, къалэу Краснодар ПМК-м прорабэу Йоф ышәнәу аштэ. Илофшаклэ агу рехъыш, къэзэ ныбжыкъэр ПМК-м итхаматэ мәхъу, гъэхъэгъэшүхэр ешых: «Урысъем изаслуженә псөольш», «Пшызэ изаслуженә псөольш», зыфиорэ цэхэр къыфагъэшушаашэх, ахэм къакъэләкло орденеу «Знак Почетар» зыфиорер. Трестым тхъаматэ фашынену къызыралоклэ ыдэрэп, ипсауныгъе феш (ыгу узыщыгъ, операции ашын фягъя, ащ фәдэхэр Краснодар шашыщтыгъэхеп, Москва нахь, ау ежъе фягъяэп. «Ащ сыйкуагъәми, столым си къытекъыжыщтэг, мыщи ар дәдэр ары къыщысәхъупләштыр» — ыгуу афызэкэл-къуагъяэп. Ежъ ычыпшәкэ Пэнәжыкъуае щыш къалэу Хъот Хъисе трестым тхъаматэ фарегъэшы. Ащ ыуж бэ темышеу ишчыныгъе еухы. Къалем къиращыжы, Адын-гэкъале унэ щыриэти, къиращләжкы, щагъэтләтильгъ. Къеклонлагъэри багъэ, митингшүхүи фашыгъагъ. Митинг ужым цыифеу къеклонлагъэхэр, зэрэхабззуу, зэбгырыкъыжыгъэх, ау зы шыхъанчэрье-хъаблэ цыиф дэкъижыгъяэп, зэклэ зэрэу гъохи, чылэр зыдещысыгъе псылушуулъэмиджыр зыттельным дэжъ къуагъэх, ащ щытыгъ мыжъо гъэччигъэ Шыхъанчэрье-хъаблэ зэрэщысыгъэр тетхагъэу, ар къэзыщагъэри, языгъэзгуцьери Кимарыгъэ. Ащ дэжъым щыштыгъуагъэх, къыщыгүччилагъэх. Ишылэнгъэкэ лъэгъо дахэу къыфигъэнагъэу дунаим ехы-жигъ.

Борис я 10-рэ классыр къызеухым
Мыекъогэ деревообрабатывающэ техни-
кумым Чэхъэ, щытху хэлтэу къеухы,
дэгъю еджагпэми зэрэцдэжгээр къын-
гэшьтилкъажэхъэу. Ащ үүж Грознэм агаа-
ко юфышлэ. Ащ щылээзэ, дзэм къулыкъу-
шишлэнэу къеджэх, а Грознэ дэдэми дзэм
къулыкъур щихынэу къагъанэ. Благъэу
щылээмэ, тыльтыклон алоэз, къетхы Ады-
гейм къызэрагъэзэжъыгъэр, бэрэ пэ-
мьлтэу къызэршэжъыштыр.

Мыльцуу кынзарда жээштэй.

Сэ педучилищым, я 3-рэ курсым сисэй, майм иа 1-рэ мафэм демонстрацеу Краснооктябрьскэм щыкэрэм сыхэтэй, агүнекээ сыйштыгъэти, сыгльэмэ, сэльэгүү сышнахыжъ Борис автоматырьшигъеу дзэколимэ ахэтэу. Транспарантыр чэсэдзышь, сышнахыжъ сечьалэ. Милиционер сауж итая «Стой, стрелять»

A black and white portrait photograph of a Soviet military officer, likely a general or admiral, from the mid-20th century. He is wearing a dark military uniform with a high standing collar. On the collar, there are four silver-colored shoulder boards. In the center of the collar, there is a rectangular insignia featuring a stylized five-pointed star above a crossed-sabers emblem. The officer has short, dark hair and is looking directly at the camera with a neutral expression. He is also wearing a white dress shirt under his jacket, which has a visible collar and a dark tie. A sword is tucked into his belt on the right side of the frame, partially visible. The background is a plain, light-colored studio backdrop.

Мамый Абдулахъ Бэчыр ыкъор

къэкюшт», — elo. А чыпэр джы къыз нэсыгъэми сыйгушшэжкырэп.

Дээ күулькүри къеухы, къэклюжбы, Краснодар маклошь, мебельхэр къызашшырэ фирмэм мастерэу тохьэ. Илофшлаклэрэ ильээпсүклэрэ агу рехьы, илофшэнкли дагъэклияе. Мафэ горэм генеральнэ директорыр къеджэшь, къырео Москва еджакло зэригэеклоштыр. Тята дэжж къэклюжэу зырилоклэ, хъункэ дештэ. Ильээсищрэ къеджэшь, щитхүү хэльэу къегжээжбы. Къызэклюжбы, зыгъэклиягы, езыгъэджаагъэхэри кыгъэзүүкъитэжжыгъэхэп. Мастерым щыригъажбы, мебельнэ фирмэу «Кубань» зыфиорэм ипэшэ ленатлэ нэсыг. Зэшилтури къалэм щызэльашлэ хъугъэ. Ежь Бориси Кимэ фэдэу гъэхъагъэу ышыхэрэм афэш къыфагъэшшуюашэ тамыгъэу «Ударник десятой пятилетки» зыфиорэр. Джащ фэдэу зы шүхъафтынэм адрэр къыиклэлтыклоэл пэжжагъэ.

Пыхыралыкъоे еджаплэм ипэшагъеу Советске Союзым и Лыхъужкъе Нэхээ Дауте имузей кызызэуахы зэхъум макъзыярагъэүкэ (Шэртэнэ Мэдинэ ашыгъум еджаплэм ипэшагъэр) «Укъемыгумэки. Мэдин, зыфептогъе пальэм ехъулэй стендыр къязгъэшжыхыщ», — elo. Зэриуагъэм фэдэу гусэхэри илэхэу афа регьэшжыхы, ежыри кызыцзызэуахыщтым кынрагъ облагъ э.

Къырагъэблагъэ.
Ioф eшэфэ нэс зыщыц Адыгэхъялэр Ѣыгъупшагъэп: сменитIoу Ioф зышшэлжэр аригъэщахъэх автобусхэмкэ. Общежитии ехэри къаритыщтыгъэх, перестройкэр къызежжъэм, приватизировать ашыкъыхи унэхэр къафэнэжжыгъэх. Спальня гар нитурэу къыдагъэкырэр шыхъанчэрые хъаблэхэр апэ зэритеу Адыгэхъяли Шапсыгыни, Теуцожь районами арьс цы фыбэмэ алеклэхъагъэх. Цыфмэ зэрещы мыйгъупшэн, игугъу зэрашыжын лъагъа Къыигъенагъ.

Тышпхъу нахыкъэу Рози, Тамарэу тиныси, врачхэу Краснодар дэсигъэх Тамарэ (Лъяустэн Юсыиф ышыпхъу Ты

КОШЭГҮҮ Нуриет.

Гъэсэнүгъэм иотличник, АР-м ицыф пъешуаупь.

Сурэтым итхэр: ныжъ-тыжъэм яхъорэлъфэу Долэт акок! ис; тянеу Асет, джагбъумкэ щысыр тятэшыпхьоу Зулихъян, ашт къыгосыр тятэшым иклагэу Ким, сэмэгумкэ — сышпхъу нахыккэу Хъанят, ашт къыгосыр сышнайхъижэу Борис, акыб дэтыр тятэшым ыпхьоу Роз.

Тикъэгъэльэгъонхэр

Лъэныкъуабэ къизэльяубыты

Къералыгъо гъэпсыкэе илэу Адыгеир зыпсэурэр ильэси 100 зэрэхүрэм фэгъэхыгъэ къэгъэльэньоныр Мыекъуапэ щэкю.

Адыгэ Республикэм культурэмкэе и Министерствэ зэхищгээ къэгъэльэгъоным икъызэхүхн фэгъэхыгъэ зэхахъэм зэфэхысыжхэр щашыгъэх. Къэугушысыгъэ ыкки бгъэфедэн пльэкыщт искуствэмкэе республикэм Ѣынхэр зэхажгээ зэнэкъокум хагъэунэфыкырэ чыпшэхэр къыщдэзынхэгъэхэм афэгушуагъэх, шуухафтынхэр аратыжыгъэх. Урысыем исурэтышхэм я Союз хэтэу Сулейманова Фатимэ осэш купым пэщэнгъэ дызэрихъагь.

Зэлшэрэ сурэтышэу, архитекторэу Бырсыр Абдулахъ кытиуагъ тарихъым, культурэм яхылгэгъэ юфшагъэхэр жыз зэрэмхъухэр. Цыф цэрилохэм



ясурэтхэмкэе республикэм къыкүгъэ тогур нахышоу зэогъашэ.

Къахэшыгъэхэр

Зэнэкъокум Ѣытхуцэ анахъ лъяпшэхэр къыщдэзыхыгъэхэм ашыщых Бырсыр Абдулахъ, Ирина Бредихина, Гьонукэо Мурат. Пхэм сурэтхэр хэзышыгъэх Хуужь Рэмэзан шыккешхэр къыгъотыгъэх. «Щэбаб» зыфиорэр, унэгто хъызмэтыр зезыхъэрэ бзыльфыгъэм иофшакэ, нэмыхъэр къоджэ Ѣылакэм къыхихъгъэх. Щэм хэпшыгъын пльэкыщт гомылапхъэхэм нахъ куоу уаргэгупшыс.

Елена Абакумовам, Галина Овчинниковам, Къуанэ Аслын, Ольга Бреславцевам, фэшхъафхэм ятлонэрэ ыкки яшнэрэ чыпшэхэр къыдахыгъэх. Ялэпэсэныгъэкэе къахагъэшыгъэхэм ахъщэ шуухафтынхэр, Ѣытхуухэр аратыжыгъэх.

Шъэожь Хасан «Акылыныш» зыфиорэр сурэтыр ышыгъ, цыфтушым ар фэгъэхыгъ.

Абрэдж Гошэфыж ишэнгъэ Ѣынгъэм къышигъэльягъозэ, гобеленым хишигъыгъэ сурэтым гукэ ухещэ. «Исламый» зыфиорэр сурэтыр шо зэфэшхъафхэм ыгъэклэрэкагь.

Нарт эпосым къыхэхыгъэ юфшагъэу Лъяпшэхэр бэмышэу Краснодар къыщдэгъэльэгъуагъэх, — къеуатэ Адыгэ Республиком культурамкэе

Адыгэ музыкальнэ юмэ-псымэ-



хэр, анахъэу къахэдгъэшырэ шыккэпшынэр, фэшхъафхери лъягъупхъэх. Къэугушысыгъэ искуствэмкэе Адыгэим хэхъоныгъэ инхэр ышыгъэх. 1960-рэ ильэсэм къыщдэгъэжъау сурэтышхэм яеплакэхэр Ѣынгъэм Ѣыпхырашхъээ, шыккэ гъашэгъонуу къагъотыгъэр бэ. Фольклорым, Чынопсым, портретхэм яхылгагъэхэр зэфэшхъафх.

Я XX — XI-рэ лъяшгэйхүхм сурэтыш ныбжыкэхэр юлэпэсэныгъэ зилэхэм акырыплыхъээ, живописым, графикэм, бгъэфедэн пльэкыщт искуствэм, фэшхъафхэм яхылгагъэхэр нахъ куоу къызэрагъэльэгъоцхэм пыльх.

Зэфэхысыгъ кээ

— Тисурэтышхэм юфшагъэхэр бэмышэу Краснодар къыщдэгъэльэгъуагъэх, — къеуатэ Адыгэ Республиком культурамкэе

и Министерствэ иотдел ипащэу, АР-м культурэмкэе изаслуженнэ юфшагъэу Шэуджэн Бэлэ. — Лъэныкъуабэ къизэльяубытыэ Ѣынгъэм изэхъокыныгъэхэр цыфхэм альгагъээсих. Лъяпкэ культурэм игушхъэ klyaché ихехъонгъэхэр ныбжъ зэфэшхъаф зилэ сурэтышхэм къауатэ.

Сурэтыш пэлчэ илэпэсэныгъэ къызэуихи зэрэшоигъор къэгъэльэгъоным къыхэшы. Жанрэ зэфэшхъафхэмкэе зэнэкъокум зыкыгъэшынгъэ, нэбгырабэ хэлэжьагь.

Адыгэ Республикэм культурэмкэе и Министерствэ исурэт къэгъэльэгъуапэ юфхъабзэр шышхъэйум и 24-м нэс Ѣыклоцт. Зэхщаклохэм искуствэр зышгээхашаагъэм зыкыгъэшынгъэ, нэбгырабэ хэлэжьагь. Зэнэкъокум сурэтыш 26-рэ хэлэжьагь, искуствэм ехылгээ юфшагъэ 55-м нахыбэ къаэльягь.

Спортыр, лъяпкэ юфыгъохэр

Адыгэ бэнаклохэмкэе зэнэкъокуу шышхъэйум и 6-м Мыекъуапэ Ѣыклоцт.

Адыгэ бэнаклохэмкэе Адыгэ Республикэм изэхүхыгъэ зэнэкъокуу шышхъэйум и 6-м Мыекъуапэ Ѣыклоцт.

Къэбертэе-Бэлкъарым, Къэрэшэ-Щэрджэсийм, Краснодар краим, Адыгэим ябэнаклохэр зэлукэгъуухэм ахэлжээштых.

— Бгым ишэгъэ бгыры-пххэр аыгъэу бэнаклохэр аларгъум Ѣызэнэкъокуу Ѣытхуухэр зэнэкъокуу зыгъэзклоцт купым ипащэу, Дунэе Адыгэ Хасэм зеклонымкэе, ныбжыкэе юфхэмкэе, физкультурэмкэе ыкки спортымкэе и Комитет ипащэу, Урысыем, Адыгэ Республикэм язаслуженнэ тренеру Хьот Юнис.

Республикэ общественне движение «Адыгэ Хасэм»,

Адыгэ Республикэм физкультурэмкэе ыкки спортымкэе и Комитет ятлонэрэу зэхажэрэ зэнэкъокум пъэшэгъонуу рагъекоцкыщт. Бэнаклохэр орэдышшом дырагъаштээ зэлукэгъум къыщышшоцтых, ялэпэсэныгъэ аларгъум къыщаагъэльэгъоцт.

Адыгэ къэралыгъо университэт физкультурэмдэзюдомрэкэе и Институт зэнэкъокум Ѣыклоцт. Шэмбэт пчэдэжжым сыхъатыр 10-м рагъэжъэшт.

Зэхщаклохэм спортыр зыгурихъахэр, лъяпкэ юфхэм агъегумэклохэрээр зэнэкъокум ептынхэу рагъэблагъэх.



**Зэхэзыщагъэр
ыкки къыдэзыгъэхъирэ:**
АР-м лъяпкэ юфхэмкэ, Иккыр къэралхэм ашыпсэурэ тильэпкээгъухэм адьрягээ зэхэмкэе ыкки къбар жууѓэм иамалхэмкэ и Комитет Адрессыр: 385000
къ. Мыекъуапэ, ур. Крестьянскэр, 236

Редакциер зыдэшыгъэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79

Редакцием авторхэм къахырэ А4-кэ заджэхэрэ тхъапхэу зипчагъэкэ 5-м емыхъухэрэр ары. Сатырхэм азығагу 1,5-рэ дэлтээ, шрифтыр 12-м нахъ цыкунуу Ѣытэп. Мы шапхъэхэм адимыштэрэ тхъагъэхэр редакцием зэкегъэжъохъых.

E-mail: adyvoice@mail.ru

Зыщаушыхъатыгъэр:
УФ-м хуутын юфхэмкэ, телерадиокъэтынхэмкэ ыкки зэлжы-Исыккэ амалхэмкэ и Министерствэ и Темир-Кавказ чыпэ гъэорышил, зэраушыхъатыгъэ номерыр

ПИ №ТУ23-00916

Зыщаушыхъатыгъэр
ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

Зэхщаклохэмкэе
4795
Индексхэр
П 4326
П 3816
Зак. 1370

Хэутын узчи-кэтхэнэу Ѣыт уахтэр Сыхъатыр 18.00

Зыщаушыхъатыгъэхэ уахтэр Сыхъатыр 18.00

Редактор шхъаэр Дэрбэ Т.И.

Редактор шхъаэр итуадзэр Мэшлэкъо С. А.

Пшъэдэжъыжъыз хытырэ секретарыр
ЖакИэмикъо
А. З.